



Shell: Við lægri kostnaði skal Norðsjógvurin yvirliva

Jan Müller

02.05.2015 - 20:08

Oljan.fo

Um ikki kostnaðurin fyri oljuvirksemi í Norðsjónum minskar og aðrar óvissur verða beindar av vegnum, so fer oljurisin Shell at halda fram við at minka um sítt virksemi í hesum partinum av heiminum. Hesum boðar fíggarstjórin hjá felagnum, Sir Henry frá.

“Tað er eingin, sum sigur, at júst Shell er mest náttúrligi eigarin av ognum í Norðsjónum. Tað kann eins væl vera onnur feløg, sum hava fleiri royndir og vitan um, hvussu man fær mest burtur úr tilfeinginum her, sigur fíggarstjórin.

Leikluturinn hjá Shell hefur meira verið at vera við frá byrjan og fáa sett hol á leitning og framleiðslu. Shell er hugað at selja øðrum felögum, sum duga betri at fáa meira burtur úr, burturav sínum loyvum. Hesi úttalils koma í kjalarvørrinum av, at Shell kunngjörði úrslitið av 1. ársfjórðingi, har yvirskotið minkaði munandi. Afturgongdin kundi verið enn størri, um ikki bretska stjórnin herfyri lækkaði skattin hjá oljufelögum.

Fíggjarstjórin hjá Shell sigur, at broytingarnar í oljuprísinum hava skapt eitt heilt nýtt íløgumhvørvi í Norðsjónum, sum ger økið minni áhugavert at gera íløgur í.

“Vit halda avgjørt, at her finst ein framtíð, tí nógv virði liggja goymd í undiregrundini í Norðsjónum, men høgi kostnaðurin ger tað meira ótrygt at gera íløgur her.”

Herfyri segði Shell upp 250 fólkkum, sum arbeiða í Norðsjónum, og er tað framvegis vandi fyri, at uppافتur fleiri gerast arbeiðsleys. Shell sigur, at fyri at felagið framhaldandi kann vera kappingarført, so verður neyðugt at minka um arbeiðsplássini.

“Allur ídnaðurin má taka hetta á sínar herðar, ikki bara Shell.”

Sum skilst er yvirtøkan av stóra oljufelagnum BG ein partur av nýggju strategiini hjá Shell.

Shell er ein av høvuðseigarunum av stóru oljukeldunum Schiehallion og Clair vestan fyri Hetland, sum verða útbygdar í lötuni. Felagið hefur eisini kunngjørt, at tað fer at bora í Arktis í ár, hóast mótstøðu frá umhvørvisfelagsskapum.